



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	05	2018

ശബരിമല പത്രക്കുറിപ്പ്-1



മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

ശബരിശരീരശനത്തിന് ഓൺലൈനായി ബുക്ക് ചെയ്ത്
14ലക്ഷത്തോളം ഭക്തർ

ശബരിമല: ശബരിമല ക്ഷേത്രത്തിൽ ദർശനത്തിന് ഈ മണ്ഡല-മകരവിളക്ക് ഉൽസവത്തിനോടനുബന്ധിച്ച് വെർച്വൽ ക്യൂ സംവിധാനത്തിൽ ഓൺലൈനായി രജിസ്റ്റർ ചെയ്തത് 14 ലക്ഷത്തോളം ഭക്തർ. ഈവർഷത്തെ ക്യൂ ബുക്കിംഗിൽ 13,71,74 പേരാണ് ഇതുവരെ ബുക്ക് ചെയ്തത്. ജനുവരി നാലുവരെ 8,16,283 പേർ ദർശനം നടത്തി. ബുക്ക് ചെയ്തവരിൽ മകരവിളക്ക് ഉൽസവത്തിന് നട തുറന്നശേഷം സന്നിധാനത്തെത്തിയത് 46,891 ഭക്തരാണ്.

www.sabarimalaq.com എന്ന വെബ്സൈറ്റിലൂടെ യൂസർ രജിസ്റ്റർ ചെയ്ത് പ്രൊഫൈൽ തയ്യാറാക്കി അനുവദനീയ തിയ്യതി, സമയം എന്നിവ രേഖപ്പെടുത്തിയ സ്ലിപ്പുമായി പമ്പയിലെ വെർച്വൽ ക്യൂ കൗറിൽ ഹാജരാകണം. ഇവിടെ സീൽ ചെയ്ത് ലഭിക്കുന്ന സ്ലിപ്പ് ചെയ്തിന്റെ ഓഫീസർ മരക്കൂട്ടം കൗറിൽ പരിശോധനയ്ക്ക് വിധേയമാക്കും. തുടർന്ന് സന്നിധാനത്തെ നടപ്പന്തലിലേക്ക് ഭക്തരെ അയയ്ക്കും. ഇവിടെ പരിശോധിച്ചശേഷം നടപ്പന്തലിലെ ഏറ്റവും വലതുവശത്തുള്ള ക്യൂവിലൂടെ പതിനെട്ടാംപടി ചവിട്ടി ദർശനത്തിന് സൗകര്യമൊരുക്കും. ഇതാണ് വെർച്വൽ ക്യൂവിന്റെ സവിശേഷത. സ്ലിപ്പിൽ അനുവദിച്ച തിയ്യതിയ്ക്കും സമയത്തിനും മുമ്പ് ദർശനത്തിനെത്തുന്ന ഭക്തർക്ക് വെർച്വൽ ക്യൂ ബുക്കിംഗിന്റെ ആനുകൂല്യം ലഭിക്കുകയില്ല. കേരള പോലീസിന്റെ നിയന്ത്രണത്തിലുള്ള ശബരിമല ക്യൂ ഓൺലൈൻ ബുക്കിംഗിന്റെ സംവിധാനത്തോളുള്ള താത്പര്യം അനുദിനം വർദ്ധിച്ചുവരുന്നതിനാണ് ഓൺലൈനായി

രജിസ്റ്റർ ചെയ്തവരുടെ എണ്ണം തെളിയിക്കുന്നത്. വെർച്വാൽക്യൂ ഹെൽപ്പ് ലൈൻ നമ്പർ: 7025800100

(പി.ആർ. ശബരി 390)

തമിഴ്നാട് മന്ത്രി ദർശനം നടത്തി

ശബരിമല: തമിഴ്നാട് ഗ്രാമവികസനവകുപ്പ് മന്ത്രി എസ്.പി. വേലുമണി ശബരിമലയിൽ ദർശനം നടത്തി. കഴിഞ്ഞദിവസം രാത്രി 10.50ന് സന്നിധാനത്തെത്തിയ മന്ത്രി ഹരിവരാസനംപാടി നട അടയ്ക്കുമ്പോഴാണ് ദർശനം നടത്തിയത്. വെള്ളിയാഴ്ച രാവിലെ സോപാനത്തും മാളികപ്പുറത്തും ദർശനം നടത്തി ഉച്ചപൂജയ്ക്ക് ശേഷമാണ് മലയിറങ്ങിയത്. ഇരുപതോളം സുഹൃത്തുക്കൾക്കും സഹപ്രവർത്തകർക്കും ബന്ധുക്കൾക്കുമൊപ്പമാണ് അദ്ദേഹം ദർശനം നടത്തിയത്.

(പി.ആർ. ശബരി 391)

ശബരിമല സന്നിധിയിലെ കെടാവിളക്ക്

ശബരിമല: സന്നിധാനത്ത് തിരുമുറ്റത്ത് ഒരു കെടാവിളക്ക് നിത്യവും തെളിഞ്ഞ് പ്രകാശിക്കുന്നു. ശ്രീകോവിലിന് കിഴക്കുവശത്ത് അഗ്നികോണിലാണ് കെടാവിളക്ക് സ്ഥാപിച്ചിരിക്കുന്നത്. 17 വർഷംമുമ്പ് നടത്തിയ ദേവപ്രശ്നത്തിലാണ് പൊന്നമ്പലമേടീന് അഭിമുഖമായി തിരുമുറ്റത്ത് കെടാവിളക്ക് സ്ഥാപിക്കാൻ വിധിയുണ്ടായത്. പുകാലത്ത് ആഴി ഇന്ന് കെടാവിളക്ക് നിൽക്കുന്ന സ്ഥലത്തായിരുന്നുവത്രെ. മകരജ്യോതി തെളിയുന്ന പൊന്നമ്പലമേട്ടിലെ ദൈവികസ്ഥാനത്ത് വന്ദിക്കുന്നതിനുവേണ്ടിയാണ് ഇവിടെ ഈ കെടാവിളക്ക് സ്ഥാപിച്ചത്. ശബരിമലയിലെ 18 മലകളിലും ദൈവികസാന്നിധ്യമുണ്ടെന്നാണ് വിശ്വാസം. പതിനെട്ടാമ്പാടി കയറി തിരുമുറ്റത്തെത്തുന്ന ഭക്തർക്ക് കൊടിമരത്തിന് സമീപത്തുനിന്നും ഇടത്തോട്ട് മാറിയാൽ ഗജാകൃതിയിലുള്ള കവചവുമായി കെടാവിളക്ക് കാണാം.

(പി.ആർ. ശബരി 392)

ചലച്ചിത്രനടൻ ഭീമൻരഘു ദർശനം നടത്തി


ശബരിമല: ചലച്ചിത്രനടൻ ഭീമൻരഘു ശബരിമല ദർശനം നടത്തി. കഴിഞ്ഞദിവസം രാത്രി ഹരിവരാസനം തൊഴുതു. വെള്ളിയാഴ്ച നിർമ്മാല്യദർശനം നടത്തി. സോപാനത്തും മാളികപ്പുറത്തും കുടുംബത്തോടൊപ്പമാണ് ഭീമൻരഘു ദർശനം നടത്തിയത്.

നടപ്പന്തലിൽ ബി.എസ്.എൻ.എൽ. കൗർ തുറന്നു

ശബരിമല: സന്നിധാനത്ത് വലിയ നടപ്പന്തലിൽ പബ്ലിസിറ്റി ആന്റ് ഇൻഫർമേഷൻ സെന്ററിന് മുന്നിൽ പുതിയ ബി.എസ്.എൻ.എൽ. കൗർ പ്രവർത്തനം തുടങ്ങി. ബി.എസ്.എൻ.എല്ലിന്റെ എല്ലാ സേവനങ്ങളും തീർത്ഥാടകർക്ക് ഇവിടെ ലഭ്യമാണ്. കേന്ദ്രത്തിന്റെ ഉദ്ദേശ്യങ്ങൾക്കും ദേവസ്വം പി.ആർ.ഒ. മുരളി കോട്ടയ്ക്കകം ചലച്ചിത്ര നടൻ ഭീമൻരഘുവിന് പ്രീപെയ്ഡ് റീച്ചാർജ്ജ് കുപ്പൺ നൽകി നിർവഹിച്ചു. ബി.എസ്.എൻ.എൽ. സബ്ഡിവിഷൻ എൻജിനീയർ ജയരാജ്, ജൂനിയർ എൻജിനീയർ രാമമൂർത്തി, ജൂനിയർ അസിസ്റ്റന്റ് സ്പെഷ്യൽ ഓഫീസർ എം.വി. ഉണ്ണികൃഷ്ണൻ നായർ എന്നിവർ പങ്കെടുത്തു. ബി.എസ്.എൻ.എൽ. മൊബൈൽ നമ്പർ ആധാരമായി ബന്ധിപ്പിക്കുന്നതിനുള്ള സൗകര്യവും ഇവിടെ ലഭ്യമാണ്. നിലവിൽ പാറിത്താവളത്തും ജ്യോതി നഗറിലുമുള്ള ബി.എസ്.എൻ.എൽ. ഓഫീസുവഴി ചെയ്യുന്ന സേവനങ്ങൾക്ക് പുറമേയാണ് പുതിയ കൗർ ആരംഭിച്ചത്. കഴിഞ്ഞദിവസമാണ് ദേവസ്വം ബോർഡ് ബി.എസ്.എൻ.എല്ലിന് നടപ്പന്തലിൽ പുതിയ കൗറിന് അനുമതി നൽകിയത്.

അയ്യപ്പഗാനാമൃതം സംഗീതാർച്ചനയായി

ശബരിമല: തമിഴ്നാട് കുണ്ടകോണം കളക്കാട് ബാലാജിയും സംഘവും സന്നിധാനം ശ്രീധർമ്മശാസ്താ ഓഡിറ്റോറിയത്തിൽ അയ്യപ്പഗാനാമൃതം അവതരിപ്പിച്ചു. തമിഴിൽ പ്രശസ്തമായ ഭക്തിഗാനങ്ങളാണ് നടപ്പന്തലിൽ തിങ്ങിനിറഞ്ഞ അയ്യപ്പഭക്തന്മാർക്ക് മുന്നിൽ കലിയുഗവരദന് അർച്ചനയായി അവതരിപ്പിച്ചത്.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	05	2018

ശബരിമല പത്രക്കുറിപ്പ്-2



മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

സന്നിധാനത്ത് തീർത്ഥാടകരുടെ വൻതിരക്ക്

ശബരിമല: മകരവിളക്ക് മഹോൽസവത്തോടനുബന്ധിച്ച് തീർത്ഥാടകരുടെ വൻതിരക്ക്. പതിനെട്ടാംപടി ചവിട്ടാൻ കാത്തുനിൽക്കുന്ന അയ്യപ്പഭക്തരുടെ ക്യൂ മരക്കൂട്ടംവരെ നീളം. നെയ്യഭിഷേകത്തിന് സാധിക്കാതിരുന്ന തീർത്ഥാടകർ സന്നിധാനത്ത് വിവിധയിടങ്ങളിൽ വിരിവെച്ച് കാത്തിരിക്കുകയാണ്. തീർത്ഥാടക ബാഹുല്യം കണക്കിലെടുത്ത് സുഖദർശനം സാധ്യമായ തീർത്ഥാടകർ പമ്പയിലേക്ക് മലയിറങ്ങണമെന്ന് നിർദ്ദേശം നൽകിയിട്ടുണ്ട്. കേരളത്തിന് പുറമേ തമിഴ്നാട്, കർണാടക, ആന്ധ്രാപ്രദേശ്, തെലുങ്കാന എന്നീ സംസ്ഥാനങ്ങളിൽ നിന്നുള്ള അയ്യപ്പഭക്തരാണ് കൂടുതലായും അയ്യപ്പസന്നിധിയിലെത്തുന്നത്. ഭക്തജനങ്ങളുടെ ബാഹുല്യം നിരീക്ഷിച്ച് സുരക്ഷാക്രമീകരണങ്ങൾ ശക്തമാക്കിയിട്ടുണ്ട്. നിലയ്ക്കൽ, ചാലക്കയം, പമ്പ, മരക്കൂട്ടം എന്നിവിടങ്ങളിൽ തീർത്ഥാടകരെ പോലീസ് നിയന്ത്രിക്കുന്നു.

പോലീസ്, ഫയർഫോഴ്സ്, എൻ.ഡി.ആർ.എഫ്, റാപിഡ് ആക്ഷൻ ഫോഴ്സ് തുടങ്ങിയ സേനാവിഭാഗങ്ങളും സുരക്ഷിത തീർത്ഥാടനത്തിന് ജാഗ്രതയോടെ പ്രവർത്തിക്കുകയാണ്. സംസ്ഥാനസർക്കാരും ദേവസ്വംബോർഡും സുരക്ഷിത തീർത്ഥാടനവും സുഖദർശനവും ഉറപ്പുവരുത്തുന്നതിന് നടപടി സ്വീകരിച്ചിട്ടുണ്ട്. മണ്ഡലം-മകരവിളക്ക് ഉൽസവത്തിനോടനുബന്ധിച്ച് ഓൺലൈനായി ബുക്ക് ചെയ്ത 14 ലക്ഷത്തോളം തീർത്ഥാടകരിൽ ഒൻപത് ലക്ഷത്തോളംപേർ ഇതിനോടകം തീർത്ഥാടനം നടത്തിയിട്ടുണ്ട്. ഓൺലൈനായി ബുക്ക് ചെയ്യാതെ ദർശനം നടത്തുന്ന തീർത്ഥാടകരുടെ എണ്ണം ഇതിന്റെ പതിന്മടങ്ങാണ്. അയ്യപ്പഭക്തർക്ക് അടിസ്ഥാനസൗകര്യവും അന്നദാനവും ഉറപ്പുവരുത്തിയിട്ടുണ്ട്.

അപ്പോ, അരവണ എന്നിവ ആവശ്യാനുസരണം തീർമാടർക്ക് ലഭ്യമാകുന്നു.

(പി.ആർ. ശബരി 396)

പുണ്യംപൂക്കാവനം ദിനം ആഘോഷിക്കും

ശബരിമല: ജനുവരി ഏഴിന് സന്നിധാനത്ത് പുണ്യംപൂക്കാവനം ദിനം ആഘോഷിക്കും. സന്നിധാനം ഓഡിറ്റോറിയത്തിൽ ഏഴിന് രാവിലെ 11ന് ആഘോഷപരിപാടി സംഘടിപ്പിക്കും. പുണ്യംപൂക്കാവനം നോഡൽ ഓഫീസറും കൊച്ചിറേഞ്ച് ഐ.ജിയുമായ പി. വിജയൻ സംബന്ധിക്കും.

(പി.ആർ. ശബരി 397)

പ്ലാസ്റ്റിക്സിമിനെതിരെ സന്ദേശവുമായി തിരുമലൈസംഘം

ശബരിമല: സന്നിധാനത്ത് പ്ലാസ്റ്റിക് ഉപയോഗം പരമാവധി കുറയ്ക്കുന്നതിനുള്ള സന്ദേശവുമായി ചെന്നൈയിലെ തിരുമലൈ കുടുംബം ദർശനം നടത്തി. ആയിരം തുണിസഞ്ചികൾ അയ്യപ്പഭക്തർക്ക് വിതരണം ചെയ്തു. ഡോ. ടി. പാർമസാരമിയുടെ നേതൃത്വത്തിലാണ് തുണിസഞ്ചി വിതരണം നടത്തിയത്. പ്ലാസ്റ്റിക് ഒഴിവാക്കുകയെന്ന സന്ദേശം മലയാളം, ഇംഗ്ലീഷ്, കന്നട, തെലുങ്ക്, തമിഴ് ഭാഷകളിൽ അച്ചടിച്ച സഞ്ചികളാണ് വിതരണം ചെയ്തത്. തുടർച്ചയായി 37 വർഷമായി അയ്യപ്പസ്വാമി ദർശനം നടത്തുന്ന ഗണപതിഗുരുസ്വാമിയുടെ നേതൃത്വത്തിലുള്ള കുടുംബമാണ് വാവരുസ്വാമിനടയിൽ തുണിസഞ്ചികൾ വിതരണം ചെയ്തത്.

(പി.ആർ. ശബരി 398)

ഫോട്ടോ അടിക്കുറിപ്പ്

പ്ലാസ്റ്റിക് ഒഴിവാക്കുകയെന്ന സന്ദേശവുമായി തിരുമലൈ കുടുംബം വാവരുനടയിൽ ഡാ. ടി. പാർമസാരമിയുടെ നേതൃത്വത്തിൽ തുണിസഞ്ചികൾ വിതരണം ചെയ്യുന്നു

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.